


Diretturi Mużikali tas-Socjetà Filarmonika L-Unjoni

mill-1880 sas-Sena 2005

Mro. Vincenzo Camilleri Fundatur (1880-1883)

Twieled il-Belt Valletta nhar is-Sibt 3 ta' Novembru 1821 minn Enrico u Catherina née Abdilla. Miet ukoll fl-istess lokalità fejn twieled nhar it-Tnejn 25 ta' Ottubru 1897. Mużiċista mar-Regiment *Royal Malta Fencible* u fuq diversi bastimenti navali Ingliżi, kompożitur kif ukoll għalliem tal-mużika.





Mro. Gavino Camilleri (1883-1891)

Twieled il-Belt Valletta nhar it-Tnejn 16 ta' Mejju 1853 minn Vincenzo u Marija Grazzja née Fava. Miet il-Furjana nhar it-Tnejn 26 ta' Ottubru 1914. Vjolinista fit-Teatru Rjal, fil-Katidral u f'diversi knejjes ohra inkluż dik ta' Hal Luqa, kurnettista di concerto, u mhux inqas kompożitur ta' mużika varja kif ukoll għalliem tal-mużika.

Prof. Mro. Gaetano Grech M.A.C.R.B. (1891-1904)

Twieled l-Isla nhar l-Erbgħa 19 ta' Settembru 1855 minn Anglu u Tereza née Fiammingo. Miet Rahal Ġdid nhar il-Hamis 17 ta' Marzu 1938. Direttur mużikali akkademiku onorarju mid-Duka ta' Edinburgh, professur tal-mużika bl-onorifiċenza ta' Catania, *Membro Accademico Circolo Real Bellini* mogħtija lilu fis-sena 1894, ippremjat f'Londra b'midalja fl-Espożizzjoni Kolonjali, onorat mis-Socjetà ta' l-Arti, Manifattur u Kummerċ, kompożitur rinomat u arrangatur tal-mużika kif ukoll direttur ta' diversi baned ċivili u anke militari Maltin.






Chev. Mro. Orlando Crescimanno (1904-1912)

Twieled l-Isla nhar l-Erbgha 13 ta' Frar 1861 minn Giovanni Orlando u Michelina née Bonnici. Miet il-Hamrun nhar is-Sibt 22 ta' Diċembru 1923. Ghalliem tal-mużika, mużiċista bil-vjola fit-Teatru Rjal ta' Malta u bhala direttur ta' l-orkestra fis-sena 1901, daqq ukoll fil-kappelli ta' Nani, Bugeja u ohrajn, kompożitur u arrangatur ta' hafna mużika popolari.

Mro. Emanuele Spiteri R.M.A. (1912-1920)

Twieled il-Belt Valletta nhar l-Erbgha 10 ta' Diċembru 1879 minn Giovanni Pietro u Anna née Balzan. Miet fis-sena 1946. Klarinettista maghruf, membru permanenti tar-*Royal Malta Artillery* bhala mużiċista, kwalifikat bhala surmast ta' l-ewwel klassi minn *the Royal Military School of Music Kneller Hall* ta' l-Ingilterra b'ghotja ta' *warrant*, mużikant ta' livell gholi hafna, għalliem u kompożitur ta' fama.




Mro. Vincenzo Costa R.M.A. (1920-1921)

Twieled Birkirkara nhar it-Tlieta 29 ta' Novembru 1881 minn Carmel Costa u Rosa née Mifsud. Miet nhar il-Hadd 18 ta' Ġunju 1950 f'Birkirkara stess. Band sergeant mal-Banda tar-*Royal Malta Artillery*, eufonista di concerto, organista ċelebri, direttur mużikali ma' baned lokali, kompożitur u għalliem tal-mużika.

Mro. Salvatore Mallia R.M.A. (1921-1937)

Twieled is-Siġġiewi nhar is-Sibt 21 ta' Settembru 1872 minn Nikola Mallia u Rosa née Scicluna. Miet nhar il-Ġimgha l-Kbira 26 ta' Marzu 1937 is-Siġġiewi stess. Kien *band seargeant* mal-banda tar-*Royal Malta Artillery*, eufonista solista u mfitteż minn bosta baned għall-abbiltà li kellu, direttur ma' baned ohra, arrangatur mill-aqwa ta' żmien fil-qasam operistiku speċifikament dak kordli, kompożitur ta' mużika varja, għalliem u kuncertatur mill-ahjar tal-mużika. Ipparteċipa fil-Kampanja Militari ta' l-1914 *Expeditionary Force Malta* fi żmien l-Ewwel Gwerra Dinija.





Mro. Giuseppe Casapinta F.L.C.M. (1937-1938)

Twieled il-Hamrun nhar it-Tlieta 23 ta' Novembru 1897 minn Salvatore u Rosina Casapinta. Miet Ontario l-Kanada f' Settembru 1971. Kompożitur, għalliem u direttur, ikkwalfikat bid-diplomi tal-Kulleġġ tal-Mużika ta' Londra li huma tlieta: *Associateship of the London College of Music (A.L.C.M.)*, fil-Liċenzjat (L.L.C.M.), u fil-*Fellowship (F.L.C.M.)*, meta kien l-ewwel ċittadin Malti li għamel din il-kisba tant prestigjuża fil-qasam mużikali, Direttur Mużikali fis-Seminarju Arċiveskovili l-Furjana, *Maestro di Cappella*, okkupa l-kattedra ta' *lecturer* tal-mużika ta' l-orkestra f' Detroit l-Istati Uniti ta' l-Amerika,

fejn għal diversi drabi deher fuq it-television u radju bit prominenza.

Mro. Charles Xuereb K.O.M.R. (1938-1945)

Twieled il-Furjana nhar l-Erbgha 18 ta' April 1990 minn Enrico u Tonina née abela. Miet nhar il-Ġimgħa 28 ta' April 1989 ġewwa New South Wales l-Awstralja. Kurunettista mal-Banda Militari Maltija tal-Militia, mużiċista, għalliem u direttur tal-mużika mal-flotta Navali Ingliża fuq dawn il-bastimenti: *H.M.S. Concorde, H.M.S. Corradox, H.M.S. Coventry, H.M.S. Cairo, H.M.S. Delhi*. Ġie mogħti ċ-ċertifikat C-in-C, solista fit-Teatru Rjal, daqq ukoll ma' diversi baned lokali ċivili u knejjes, mogħti testimonjal personali mill-Ġeneral Schreiber li kien Gvernatur, direttur mużikali Militari mal-Banda tal-*King's Own Malta Regiment*, marshall bandmaster ma' 1st Bn. *King's Own Malta Regiment* ġewwa l-Awstralja, bandmaster warrant officerta' 3rd Battalion New South Wales Regiment, daqq ma' orkestra ta' sittin ruh li akkumpanjat ballet Russu, surmast ta' Jazz Band fil-*Vernor Club* tal-Belt Valletta u r-Rockvaill San Ġiljan.



Mro. Joseph Abela Scolaro F.L.C.M. (1945-1979)

Twieled il-Hamrun nhar l-Erbgha 9 ta' Frar 1910 minn Carmelo u Margerita née Camilleri. Miet nhar il-Ġimgħa l-Kbira 27 ta' April 1979 f' Santa Venera. Kompożitur ta' fibra qawwija, pjanista mill-aqwa ta' kull żmien, direttur ċelebri tal-mużika, għalliem u traskrittur tal-mużika, rebbieħ għal hafna drabi f'konkorsi mużikali kemm lokali u anke internazzjonali bl-ewwel klassifikazzjoni, ikkwalfikat bid-diplomi tal-Kulleġġ tal-Mużika ta' Londra: *Associate (A. Mus. L.C.M.)*, *Licenciate (L. Mus. L.C.M.)*, u fil-*Fellowship (F.L.C.M.)*, direttur mużikali ta' korijiet, orkestri u diversi baned ċivili Maltin.

Sen. Profs. Charles E. Zammit Ph.D., D. Mus., G.L.S.M., F.L.C.M., F.L.S.M., F.V.C.M., F.G.M.S., F.C.M.S., F.C.S.M., F.R.S.A., F.B.C.M., F.W.T.C., F.I.B.A., F.N.S.C.M., F.A.S.C. (1979-)



Twieled il-Hamrun nhar il-festa ta' l-Immakulata Kuncizzjoni 8 ta' Dicembru 1933 minn Esposito u Gaetana Zammit. Eufonista u muzicista tal-pianoforte, direttur muzikali impekkabli u kompozitur ta' valzi, marci (popolari u funebri), sinfoniji, suites, preludji, fantasiji, muzika korali u dik sagra bhal antifoni u quddies eċċ.; pubblikatur ta' diversi kotba relatati mat-tagħlim muzikali madwar id-dinja, muzicista mal-Banda Militari Ingliża tar-Royal Air Force, għalliem tal-muzika, konċertatur bil-pianoforte fuq ir-Rediffusion u prezentatur ta' programmi fuq bosta radjijiet lokali, onorat b'dawn l-onorifiċenzi internazzjonali; 3 midalji tad-deheb mill-Istati Uniti ta' l-Amerika, l-Ingilterra u Malta rispettivament; 2 tal-fidda mir-Renju Unit; 1 tal-bronż mill-Olanda; Midalja ta' Albert Einstein M.I.D.I. mill-Ġermanja; Hon. Prof. *Academie Des Sciences Humaines Universelles* (Chaire de Psychologie) ta' Pariġi; Lifelong Member and Hon. Doctor of Music, Australian Institute for Co-ordinated Research; membru ta' *Academie des Intellectuel*, tal-Ferġha Ġermaniża; Kavallier ta' *Circulo Nobilario de los Caballeros Universales* ta' Spanja, u ta' *The Order of the Holy Cross of Jerusalem Grand Priory of the United States of America*; membru shih ta' l-Università *Mozarteum* ta' Salzburg; *International Educator of the Year 2004*, Cambridge; membru fil-*Music Education Council*, Londra; *5-Star Leader Award*, A.B.I., U.S.A.; *Men's Inner Circle of Achievement*, A.B.I., U.S.A.; *The International Cultural Diploma of Honour*, U.S.A. dottorat fil-muzika mill-Università Pacific Western ta' Los Angeles u iehor minn dik ta' Sommerset, għaxar *fellowships* flimkien ma' numru iehor ta' *degrees* u diplomi minn istituzzjonijiet varji. Rebaħ l-Ewwel Premju għall-Innu ta' Hal Luqa (1972); Ġieħ Hal Luqa, Kunsill Lokali, Luqa 2002; fundatur ta' bosta soċjetajiet u istituzzjonijiet edukattivi u muzikali madwar Malta, Senatur u Konsulent Muzikali fil-Parlament Internazzjonali għas-Sigurtà u Paċi ta' Palermo, Overseas Warden – Cambridge, Eżaminatur mal-*Guild of Musicians and Singers* ta' Londra, *visiting lecturer* – M.I.D.I., direttur ta' baned ċivili, korijiet u orkestra.

